

Bir-raġun O Banda taghna
miegħek nibqghu magħqudin
ghax il-kbir ismek Sant'Andrija
huwa l-Għaxxa tal-Halluqin

125
sena
GħAQDA MUŻIKALI
SANT'ANDRIJA



50 Sena ilu

Ftuħ ta' terminal għall-avjazzjoni ċivili f'Hal Luqa

Richard J. Caruana

It-traffiku ta' ajruplani kummerċjali fl-ajruport ta' Hal Luqa qabad ritmu ta' zieda qawwija minn sena għall-ohra, sakemm il-pjan għal terminal ġdid li nbeda fl-1946 kien beda jsir urġenti hekk kif bdew is-snin hamsin. Kien jidher ċar li ż-żona taht it-torri tal-kontroll, f'idejn ir-RAF, ma setax tlahhaq aktar mad-domanda.


Kien fis-16 ta' April 1947 li ntemm ix-xogħol fuq *terminal* ċivili, li fil-fatt kien parti mill-kumpless tat-torri tal-kontroll fuq in-naha ta' Park Nru 1.¹ Dan ma kienx għajr sala mdaqqsqa li kont tidhol għaliha mill-bieb prinċipali ta' l-istazzjon ta' l-RAF, fin-niżla lejn Hal Qormi, jiġifieri kif jibda Hal Farruġ, fejn illum hemm zona ndustrijali. Niftakar dan il-post sew għax għaddejt siegħat shah hemmekk meta ommi u huta kienu jitilghu biex jaraw liz-ziju Victor, li kien jieqaf għal ftit hin hawn Malta kull meta kien jivjaġġa fuq xogħol ta' l-Armata Nġliża li tagħha kien (dak iż-żmien) kurunell fid-*Dental Corps*.

Minbarra l-BOAC, li kienu hadu sehem


fl-ippjanar għat-tkattir tat-tijiriet kummerċjali lejn u minn Malta, kienu hafna dawk il-kumpaniji ta' l-ajru li sabu l-ajruport ta' Hal Luqa ideali bhala post ta' waqfa fuq titjiriet twal lejn l-Afrika u l-Lvant. F'Diċembru ta' l-1947, il-British European Airways (BEA) inawguratur servizz ta' kull ġimgha minn Northolt (fl-Ingilterra) għal Malta, b'waqfa f'Marsilja (Franza) fuq Vickers Viking, titjira li kienet tiehu kważi seba' siegħat u nofs. Fit-12 ta' Lulju 1948 kienet l-Alitalia li bdiet topera minn Malta, bl-użu ta' Fiat G.12, lejn Katanja u Ruma.²

Xogħol fuq pjanti għal *terminal* ġdid beda fl-1956, u l-proġett, li kien stmat li ser iqum £300,000, ġie ffinanzjat mill-Gvern Inġliż. L-art għal dan il-bini kienet fuq it-triq li mirrahal ta' Hal Luqa tagħti lejn Hal Kirkop, zona totalment maqtugħa minn dik militari.

Id-disinn kien fdat f'idejn id-ditta lokali tal-periti Messers Mortimer & Degiorgio, bl-għajnuna ta' Messers Norman and Dawbarn ta' Londra, u l-kollaborazzjoni tar-RAF.



Vista mill-ajru tat-Terminal ta' Hal Luqa fis-sittinijiet. Fuq ix-xellug ta' l-apron wiehed jista' jara is-Super Constellation li kien inqabad iggorr armi u nżamm għal żmien twil f'dak il-lok sakemm gie kkonvertit f'restaurant wara li ttiehed fix-xifer ta' Hal Safi



It-Terminal li nfetax fl-1958 kif kien jidher f'tit żmien wara l-stuħi uffiċjali tiegħu. L-ajruplan li minn tahtu ittiehed ir-ritratt huwa Shackleton tar-Royal Air Force. (Kollezzjoni R.J. Caruana)

Kien hemm żmien meta x-xogħol waqa' lura, probabbilment minhabba l-kriżi tal-Kanal tas-Suez fl-1956, imma wara li għadew ftit xhur minn dan l-incident, reġa' kollux lura għan-normal.³

Il-bini l-ġdid infetħa uffiċjalment mill-Gvernatur Sir Robert Laycock fil-31 ta' Marzu, 1958, u ġie mbierək mill-Arcisqof ta' Malta, Mons. Mikiel Gonzi. Fid-diskors tiegħu, Laycock semma kif it-traffiku ta' passiġġieri kien kiber b'25 fil-mija matul l-1957, u dak tal-merkanzija bi 32 fil-mija. Ix-xogħol strutturali sar kollu minn kuntratturi Maltin taħt is-superviżjoni tar-RAF. Manager ta' l-ajruport f'dak iż-żmien kien J. Curmi waqt li d-Direttur ta' l-Avjazzjoni Ċivili kien George Smith.⁴

Mibni fuq stil modern, it-terminal kellu żewġ sulari u kien jinkludi faċilitajiet ta' ristoranti, uffiċċju tal-posta, uffiċċju tal-Cable & Wireless, uffiċċji tal-linji ta' l-ajru, numru ta' hwienet u anki gallarija għal fuq Park Nru 8 minn fejn il-pubbliku seta' jara l-wasla u t-tluq tal-passiġġieri.

M'hemmx dubbju li dawk il-qarrejja ta' ċerta età l-aktar li jiftakru minn dan il-post huwa r-restaurant li kien hemm fl-ewwel sular. Dan għaliex għal hafna snin serva ta' post fejn wiehed imur iqatta' ftit hin mal-hbieb jew mal-familja, jiehu xi haga tajba u fl-istess hin igawdi mill-ispettaklu li kien ikun għaddej fuq l-apron – ajruplan diehel u iehor hiereġ, passiġġieri niżlin jew tilghin l-ajruplani biex jibdwu il-vjaġġ tagħhom, tixjir ta' mkatar mill-gallerija minn dawk li jkunu ġew jilqgħu qraba tagħhom li ġew lura, mkatar ohra jixxuttaw il-dmugh ta' dawk li nieshom ser jitolqu... forsi għal dejjem.

Sfortunatament, din il-famuża gallarija kellha tingħalaq fl-1985 meta wahda mill-kumpanija li kienet tuża' l-ajruport appellat lill-Gvern biex jew tagħlaq l-aċċess jew iddawwar il-gallarija bil-ħġieġ għax miftuha kif kienet setgħet tkun ta' theddida lejn is-sikurtà; il-Gvern għażel it-tieni opzjoni.

F'dak żmien ukoll, kien tkabbar billi

żdiedet ferġha fuq il-lemin ta' l-apron, esklużivament għal wasla tal-passiġġieri, waqt li l-parti l-qadima baqgħet tintuża biss għat-tluq, u sewa' Lm70,000. F'Settembru 1989 tqieghdet l-ewwel ġebla għall-bini ta' terminal ġdid. Dan infetħa uffiċjalment fi Frar tas-sena ta' wara u beda jilqa l-passiġġieri fil-25 ta' Marzu 1992. B'hekk il-hajja tat-terminal ċivili ta' Hal Luqa waslet fit-tmiem tagħha; l-ajruport il-ġdid kien issa nġhata l-isem ta' l-Ajruport Internazzjonali ta' Malta.

¹ Richard J. Caruana, "Hal Luqa u l-Mitjar", *Hal Luqa Fil-Gwerra, Fil-Paċi*, Kunsill Lokali Luqa, 1995

² Carmel Attard, "Highlights of Maltese Aviation History", *Airlines in Malta*, Malta Aviation Museum Foundation, David Spiteri Staines Editur, Malta, 2000

³ Richard J. Caruana, *History of Aviation in Malta*, sensiela ta' taħdidiet fuq ir-radju ta' Voice of the Mediterranean, 1999, mhux ippublikata

⁴ Carmel Attard, "Then", *Opening of the New Terminal Commemorative Programme*, Malta International Airport, 1992



AUTO MECHANIC

Service of various car models.
Specialising in FIAT, Alfa Romeo,
Hyundai

Triq il-Kummerċ, Qormi
Tel: 2147 2638 • 9949 8088

Second hand / new parts
for Alfa, FIAT
and Hyundai



Dehra sabiha ta' l-apron, Park Nru. 8, fejn il-passiggieri kienu jitilgħu jew jinżlu minn fuq l-ajruplani. F'dan il-każ jidhru Viscounts u Vanguard tal-British European Airways. Fuq il-lemin tidher il-gallarija għall-pubbliku li kien ikun hemm jilqa' jew jara hbieb u qraha sejrin minn Malta. (Kollezzjoni R.J. Caruana)



VISION 2000 SCULPTING GEL

NOW AVAILABLE IN TWO SIZES:
200ML IN A TUBE
AND THE ORIGINAL
500ML JAR

Available only from hair salons.

If you own a hair salon and wish to stock
Vision 2000 sculpting gel, please call Ray on

21 665882 / 99407462

FOR IMMEDIATE DELIVERY!